

जळगांव येथील १०० खाटांच्या स्त्री
रुग्णालयाच्या व कर्मचारी
निवासस्थानाच्या अंदाजपत्रक व
आराखड्यांना प्रशासकीय मान्यता
देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०१५/प्र.क्र.७६/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : ०७ एप्रिल, २०१६.

वाचा :

- १) आरोग्य सेवा संचालनालय यांचे पत्र क्रमांक : संआसे/कक्ष-३/टे.-६/बांध.स्त्रीरु जळगांव
१०० खाटा/११३०-३१/१५, दिनांक १२.०५.२०१५.

शासन निर्णय :

जळगांव येथे १०० खाटांचे स्त्री रुग्णालयाचे मुख्य इमारत व अधिकारी/कर्मचारी
निवासस्थानाच्या बांधकामाच्या रुपये ६८,१२,९७,११६/- एवढ्या रकमेच्या अंदाजपत्रक व नकाशांना
प्रशासकीय मान्यता देण्याचा प्रस्ताव शासनाच्या विचाराधीन होता.

२. जळगांव येथे १०० खाटांचे स्त्री रुग्णालयाचे मुख्य इमारत व अधिकारी/कर्मचारी
निवासस्थानाच्या बांधकामाचे अंदाजपत्रक सन २०१३-१४ च्या जिल्हा दरसूचीवर आधारित आहे. सदर
अंदाजपत्रकात ५ टक्के पाणी पुरवठा व मलनिस्सारण, ५ टक्के अंतर्गत विद्युतीकरण व ६ टक्के बाहय
विद्युतीकरण, ४ टक्के आकस्मिक खर्च व १० टक्के भाववाढ याप्रमाणे तरतुदी योग्य करण्यात येऊन
रुपये ७५,३१,२१,०००/- (अक्षरी रुपये पंच्याहतर कोटी एकतीस लक्ष एकवीस हजार फक्त) एवढ्या
रकमेच्या अंदाजपत्रक व नकाशांना खालील नमूद अटी व शर्तीच्या अधिन राहून या शासन
निर्णयाअन्वये प्रशासकीय मान्यता देण्यात येत आहे :-

अटी व शर्ती :-

- १) सदरील काम जर अर्थसंकल्पाव्यतिरिक्त करावयाचे झाल्यास त्यात ४ टक्के सेंटेंज
चार्जसची तरतूद मिळविण्यात यावी.
- २) काम सुरु करण्यापुर्वी जागेच्या मालकी हक्काबाबतची पूर्तता करून घ्यावी.

- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावी.
 - ४) प्रत्यक्ष काम करतेवेळी पर्यावरण विभाग, शासन निर्णय, क्रमांक- इएनव्ही २०१३/प्र.क्र. १७७/ तां.क.१, दिनांक १०.०१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
 - ५) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
 - ६) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
 - ७) सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञामार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.
 - ८) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञाकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.
३. जळगांव येथे १०० खाटांचे स्त्री रुग्णालयाचे मुख्य इमारत व अधिकारी/कर्मचारी निवासस्थानाच्या बांधकामावरील खर्च मागणी क्रमांक- एच-८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य सेवा यावरील भांडवली खर्च, ०१- नागरी आरोग्य सेवा (वैद्यकीय सहाय्य)- पंचवार्षिक योजनांतर्गत योजना- इमारती, ११०- रुग्णालये व दवाखाने, (१)(अ) पंचवार्षिक योजनांतर्गत योजना- इमारती, (००)(०१) मोठी बांधकामे (४२१० ००१४), ५३- मोठी बांधकामे" या खाली भागविण्यात यावा.
४. जळगांव येथे १०० खाटांचे स्त्री रुग्णालयाचे मुख्य इमारत व अधिकारी/कर्मचारी निवासस्थानाच्या बांधकामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक आरोग्य सेवा, मुंबई यांनी त्वरीत शासनास सादर करावा.
५. हे आदेश शासकीय इमारतींच्या बांधकामांना मंजूरी देण्याबाबत दिनांक १०.०३.२०१६ रोजी झालेल्या सचिव समितीच्या बैठकीत घेण्यात आलेल्या निर्णयानुसार तसेच शासन निर्णय, वित्त विभाग, क्रमांक- विअप्र १०००/प्र.क्र. ४६/विनियम, दिनांक ११.७.२००१ सोबतच्या परिशिष्ट, भाग पहिला,

उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४०७१८५६०६५२१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंदलकर)

अवर सचिव, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.
२. संचालक, आरोग्य सेवा, मुंबई.
३. मुख्य अभियंता, सार्वजनिक बांधकाम विभाग, औरंगाबाद.
४. सह संचालक, आरोग्य सेवा (रुग्णालये), मुंबई.
५. उप संचालक, आरोग्य सेवा मंडळ, नाशिक.
६. जिल्हा शल्य चिकित्सक, जिल्हा रुग्णालय, जळगांव.
७. कार्यकारी अभियंता, सार्वजनिक बांधकाम विभाग, जळगांव.
८. अधिक्षक अभियंता, सार्वजनिक बांधकाम मंडळ, जळगांव.
९. उपविभागीय अभियंता, सार्वजनिक बांधकाम उपविभाग, जळगांव.
१०. जिल्हा कोषागार अधिकारी, जळगांव.
११. सार्वजनिक बांधकाम विभाग (इमा-२), मंत्रालय, मुंबई.
१२. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१३. निवडनस्ती (आरोग्य-३).